

# यूटीवी इंटरैक्टिव की 'दिव्य कथाएं' बिहार में लॉन्च

पटना। यूटीवी की डिजिटल इकाई यूटीवी इंटरैक्टिव ने "दिव्य कथाएं" लॉन्च की है। "दिव्य कथाएं" एक ऑडियो उत्पाद है, जो भारतीय देवी-देवताओं की पौराणिक कथाओं को मोबाइलफोन पर पेश करता है। यह उत्पाद एयरटेल, बीएसएनएल और रिलियंस पर उपलब्ध है। "दिव्य कथाएं" विभिन्न भारतीय देवी-देवताओं : कृष्णा, शनिदेव, गणेश, दुर्गा, विष्णु, शिव, साई बाबा और रामायण पर ऑडियो कंटेंट की पेशकश करता है।

उत्पादों के इस्तेमाल के आधार पर बिहार में भगवान कृष्ण सबसे लोकप्रिय देवता बनकर उभरे हैं और उनके बाद रामायण और मां दुर्गा पर आधारित दिव्य कथाओं को सबसे अधिक सुना गया। बिहार एक महत्वपूर्ण बाजार है और महज दो महीने के कम समय में ही "दिव्य कथाएं" को जबरदस्त प्रतिमाद प्राप्त हुआ है। प्रदश में औसत इस्तेमाल का आंकड़ा 5-7 मिनट प्रति उपयोगकर्ता दर्ज किया गया। "दिव्य कथाएं" किसी खास देवी-देवता पर 10 मिनट की पौराणिक कथा पेश करता है। इन कथाओं को 7 भारतीय भाषाओं - हिन्दी, तमिल, तेलुगू, कन्नड़, मलयालम, उड़िया और बंगाली में तैयार किया गया है। इसे सब्सक्राइब करने के लिए उपयोगकर्ता को 50787 (एयरटेल और बीएसएनएल) और 56694222 (रिलियंस) पर कॉल करना होगा। "दिव्य कथाएं" 30 रूपए के मासिक शुल्क पर उपलब्ध है और प्रत्येक 15 दिन पर नई कहानी के साथ इसे अद्यतन (अपडेट) किया जाता है। इस सेवा के लिए एक बार भुगतान करने के बाद उपयोगकर्ता एक महीने में जितनी भी बार चाहें, दिव्य कथा सुनने के लिए कॉल कर सकते हैं। उपयोगकर्ताओं को दिव्यकथा सुनने से पहले पंसदीदा देवता और भाषा का चयन भी करना होता है।